

जीएमएचएस-36 ने जीता साँकर स्टार्स टूर्नामेंट

अनमोल बेस्ट गोलकीपर व अनिरुद्ध को मोस्ट वैल्यूएबल प्लेयर अवार्ड

चंडीगढ़, 17 जनवरी (निस)। अखिल भारतीय 'टाटा टी जागो रे इंटर मिलान साँकर स्टार्स' 12 के चंडीगढ़ जोनल टूर्नामेंट का फाइनल आज चंडीगढ़ सेक्टर-17 के फुटबाल स्टेडियम में जीएमएचएस-36 और सेंट स्टीफन स्कूल के बीच खेला गया। जीएमएचएस-36 ने अपनी प्रतिस्पर्धी टीम सेंट स्टीफन को 7-0 से करारी मात देते हुए टूर्नामेंट का फाइनल जीत लिया। जीएमएचएस-36 की ओर से जतिन्दर और मो. शौकत ने दो-दो गोल और विक्रम, थलील और दीपक ने एक-एक गोल किया। सेंट स्टीफन स्कूल की टीम कोई गोल न कर सकी।

इससे पहले सेमीफाइनल्स में सेंट स्टीफन का मुकाबला आज सेंट सोल्जर से और जीएमएचएस-36 का मुकाबला विवेक हाई स्कूल से हुआ। सेंट स्टीफन ने सेंट सोल्जर को 1-0 से हराते हुए फाइनल में अपनी जगह बनाई। सेंट स्टीफन की ओर से पंकज ने एक गोल किया। जीएमएचएस-36 और विवेक हाई स्कूल के बीच हुए सेमी फाइनल मैच में जीएमएचएस-36 ने विवेक हाई स्कूल को 7-एक से हराया। जीएमएचएस-36 की ओर से शौकत ने 5, हितेश ने एक और थलील ने एक गोल किया।

बेस्ट गोलकीपर का अवार्ड सेंट स्टीफन के अनमोल गुप्ता को, सब से ज्यादा गोल स्कोरर का

अवार्ड जीएमएचएस-36 के मोहम्मद शौकत को (पूरे टूर्नामेंट में 9 गोल किए) और मोस्ट वैल्यूएबल प्लेयर का अवार्ड सेंट स्टीफन स्कूल के

अनिरुद्ध थापा को दिया गया। इसी बीच एक स्किल कॉन्टेस्ट का भी आयोजन किया गया जिसमें सेंट स्टीफन स्कूल के ऋषभ और जीएमएचएस-



चंडीगढ़ के सेक्टर 17 में इंटर मिलान साँकर स्टार्स टूर्नामेंट में जीएमएचएस-36 की विजेता टीम।

36 के संजीव विजयी रहे। जिन तीन बच्चों का प्रदर्शन पूरे टूर्नामेंट में शानदार रहा उनमें जीएमएचएस-36 टीम के कप्तान गुरसिमरत, विक्रम सिंह और निशु कुमार शामिल हैं। इन्हे कोलकाता में ट्रेनिंग के लिए भेजा जाएगा।

विजेता टीम शिलांग में होने वाली राष्ट्रीय चैंपियनशिप में देश भर की विभिन्न स्थानों से आई 14 अन्य टीमों के साथ प्रतिस्पर्धा करेंगी।

वॉल टू वॉल मैगजीन का विमोचन : फल्लस मिलेनियम इंटरनेशनल सेक्टर 25 की ओर से आज इंडीरियर व एक्सटीरियर डेकोरेशन पर केंद्रीत मैगजीन का विमोचन किया गया। इस अवसर पर मुख्य अतिथि प्रो. स्टेफन रावलीसन, प्रसीडेंट, जेआरई ग्रुप ऑफ इस्टीट्यूशंस (रैफ्लस एजुकेशन कोर्पोरेशन) ने रैफ्लस मिलेनियम इंटरनेशनल, चंडीगढ़ के डायरेक्टर, नीतिन दत्ता के साथ मैगजीन का विमोचन किया। इस मौके पर शहर के कई मशहूर आर्किटेक्ट्स व डिजाइनर्स मौजूद रहे।

इस मौके पर आर्किटेक्ट डॉ. एसएस ऋषि को उनके उत्कृष्ट काम के लिए लाइफ टाइम अचीवमेंट अवार्ड से सम्मानित किया गया। डॉ. ऋषि पिछले कई दशकों से आर्किटेक्चर के क्षेत्र में काम कर रहे हैं और उन्होंने कई नामुमकिन कार्यों को भी अपनी लगन व सूझबूझ से मुमकिन कर दिखाया है।